

लातूर सामाचार

(सांज दैनिक)
प्रकाशन: धाराशिव (उस्मानाबाद आवृत्ती)
पोष्ट परवाना L2/RNP/OMD- 52/24-26

dainiklatursamachar@gmail.com
संस्थापक : स्व. शंकर माधव जडे (स्वातंत्र्य सैनिक)

क्राईम न्युज

गळ्याला चाकु लावून एक लाख चाळीस हजाराला नुदले

आंबी (प्रतिनिधी)- पोलीस ठाणे अंतर्गत फिर्यादी नामे मोहिणी संदीप पवार, वय ३० वर्षे, रा. पांदरेवाडी ता. परंडा जि. धाराशिव या दि. २०.०५.२०२६ रोज मोहिते वस्ती जवळील कॅनॉलचे रोडवर पांदरेवाडी शिवारा येथुन लाकडे घेवून पायी जात असताना तोल्या व इतर दोन अनोळखी इसम रा. पांदरेवाडी ता. परंडा जि. धाराशिव यांनी मोहिनी पवार यांचे भोवती रिंगण करुन त्यातील एकाने गळ्याला चाकु लावून गळ्यातील अडीच तोळ्याचे सोन्याचे गंठण व एक तोळ्याची सोन्याचे फुले झुबे असे एकुण १,४०,०००किंमतीचा माल चाकुचा धाका दाखवून जबरदस्तीने हिसकावून घेवून गेले. अशा मजकुराच्या फिर्यादी मोहिणी पवार यांनी दि.२०.०५.२०२६ रोजी दिलेल्या प्रथम खबरेवरून आंबी पो ठाणे येथे भा.न्या. सं.कलम ३०९(६), ३(५) अन्वये गुन्हा नोंदवला आहे.

रोख रक्कम व चांदीच्या दागिण्याची चोरी : गुन्हा दखल

नळदुर्ग (प्रतिनिधी)- पोलीस ठाणे अंतर्गत फिर्यादी आप्पाराव शिवाजी मुळे, वय ६२ वर्षे, रा. बोरागव ता.तुळजापूर जि. धाराशिव यांचे राहते घराचे कडी कोंडा अज्ञात व्यक्तीने दि. १९.०५.२०२६ रोजी तोडून आत प्रवेश करुन घरातील रोख रक्कम ४०,००० चांदीचे दागिने असा एकुण १,१५,००० किंमतीचा माल चोरुन नेला. अशा मजकुराच्या फिर्यादी नामे-आप्पाराव मुळे यांनी दि.२०.०५.२०२६ रोजी दिलेल्या प्रथम खबरेवरून नळदुर्ग पो ठाणे येथे भा.न्या. सं.कलम ३३१(४), ३०५ अन्वये गुन्हा नोंदवला आहे.

नव्वद हजाराच्या केबलची चोरी

नळदुर्ग (प्रतिनिधी)- पोलीस ठाणे अंतर्गत फिर्यादी नामे-नजीर मुबारक शेख, वय ३८ वर्षे,व्यावसाय सुपरवायझर रा. चिंकुद्रा ता. तुळजापूर जि. धाराशिव उस्मानाबाद सोलार एनर्जी लि.या कंपनीचे होटीरं येथील सोलार प्लॅंटवरील आय सी आर १२ ठिकाणी जोडलेले २४२ मिटर केबल एकुण ९०,००० किंमतीची अज्ञात व्यक्तीने दि. १९.०५.२०२६ रोजी ०१.०० ते ०८.०० वा. सु. चोरुन नेली. अशा मजकुराच्या फिर्यादी नामे-नजीर शेख यांनी दि.२१.०५.२०२६ रोजी दिलेल्या प्रथम खबरेवरून नळदुर्ग पो ठाणे येथे ये गुन्हा नोंदवला आहे.

अॅल्युमिनियम केबलची चोरी

लोहारा (प्रतिनिधी)-पो-लीस ठाणे अंतर्गत फिर्यादी बालाजी मोहन पाटील, वय ३१ वर्षे, रा. माडज ता. उमरगा जि. धाराशिव यांचे तावशीगड शिवारातील शेत गट नं ११३, ११९/१/१, २७/२/२,२७/२/४ मधील पाच इलेक्ट्रीक पोलवरील ईक्को पॅन्थ कंपनीचे अॅल्युमिनियम केबल १४७० मिटर एकुण ४०,००० किंमतीची अज्ञात व्यक्तीने चोरुन नेली. फिर्यादी बालाजी पाटील यांनी दिलेल्या प्रथम खबरेवरून लोहारा पो ठाणे येथे गुन्हा नोंदवला आहे.

नोकरीच्या संधींसाठी २२ मे रोजी धाराशिव येथे रोजगार मेळावा

धाराशिव दि.२१ मे (जिमाका) शासनाच्या रोजगार व स्वयंरोजगार धोरणाची प्रभावी अंमलबजावणी करण्याच्या दृष्टीने सुशिक्षित बेरोजगार/नोकरी इच्छुक उमेदवार यांना नोकरी उपलब्ध करुन देण्याच्या उद्देशाने कौशल्य, रोजगार, उद्योजकता व नाविन्यता विभागाच्या वतीने प्लॅसमेंट ड्राईव्हचे/पंडित दीनदयाल उपाध्याय रोजगार मेळाव्याचे आयोजन करण्यात येतो.

याचाच एक भाग म्हणून शुक्रवार, २२ मे २०२६ रोजी सकाळी १० वाजता जिल्हा कौशल्य विकास, रोजगार व उद्योजकता मार्गदर्शन केंद्र,धाराशिव व रामकृष्ण परमहंस महाविद्यालय,धाराशिव यांचे संयुक्त विद्यमाने रामकृष्ण परमहंस महाविद्यालय,धाराशिव येथे रोजगार व

करिअर मार्गदर्शन मेळावा आयोजित करण्यात आला आहे.या रोजगार मेळाव्यात विविध खाजगी आस्थापना सहभागी होणार आहेत. तसेच या मेळाव्यात उमेदवारांसाठी करिअरविषयक मार्गदर्शन केले जाणार आहे.

या रोजगार मेळाव्यात सुपरवायझर, ऑपरेटर, वॉचमन, हेल्पर, बॅच मॅनेजर, क्लार्क, कॅशियर, शिपाई,फिल्ड ऑफिसर, केमिस्ट, नर्स, बॉर्ड बॉय, सेल्स ऑफिसर, अकौंटंट, टेक्निशियन,ग्राफिक डिजाय्नर, टेलिकॉलर इत्यादी विविध पदांसाठी भरती केली जाणार आहे.

या पदांसाठी १८ ते ४५ वर्षे वयोगटातील १० वी,१२ वी, आयटीआय,डिलोमा,पदवीधर, MBA,- Agri Diploma,B.Sc Agri, M.Sc Agri,ANM,GNM² व इ.Sc नर्सिंग या शैक्षणिक पात्रतेचे उमेदवार पात्र आहेत

विमा भरपाई कमी करण्याचा प्रयत्नात आ. कैलार पाटीलांनी घेतली मुख्यमंत्र्यांची भेट



संरक्षणाखाली आले होते. मात्र जून ते ऑक्टोबर दरम्यान झालेल्या अतिवृष्टीमुळे जिल्ह्यातील उडीद, सोयाबीन, तूर, कापूस, कांदा, मका, बाजरी यांसह विविध पिकांचे मोठ्या प्रमाणावर नुकसान झाले. सततच्या पावसामुळे शेतात पाणी साचणे, धान्य कुजणे, बुरशीजन्य रोगांचा प्रादुर्भाव आणि नाल्यांच्या पुरामुळे पिके वाहून जाणे अशा गंभीर परिस्थितीचा सामना शेतकऱ्यांना करावा लागला.

या पार्श्वभूमीवर जिल्ह्यात पीक कापणी प्रयोग करण्यात आले होते. त्या प्रयोगानुसार हेक्टरी ३० ते ३५ हजार रुपयांप्रमाणे तब्बल ९७८ कोटी रुपयांची विमा भरपाई मिळणे अपेक्षित असल्याचे स्पष्ट झाले होते. मात्र विमा कंपनीने सादर केलेल्या तांत्रिक उत्पादन अहवालामध्ये प्रत्यक्ष उत्पादनापेक्षा जास्त उत्पादन दाखवून नुकसानाचे प्रमाण आरोप करण्यात आला आहे. त्यामुळे शेतकऱ्यांना मिळणारी विमा रक्कम थेट ३३६ कोटी रुपयांचे येण्याची शक्यता निर्माण झाली आहे.

याबाबत आमदार कैलार पाटील यांनी सातत्याने पाठपुरावा करत जिल्हास्तरीय समितीपासून राज्यस्तरीय समितीपर्यंत शेतकऱ्यांची बाजू भक्कमपणे मांडली. जिल्हास्तरीय समितीने विमा

तसेच अनुभवी उमेदवार असल्यास प्राधान्य देण्यात येईल.

तरी पात्र व नोकरी इच्छुक उमेदवारांनी आवश्यक कागदपत्रांसह शुक्रवार २२ मे २०२६ रोजी सकाळी १० वाजता रामकृष्ण परमहंस महाविद्यालय (आर.पी.कॉलेज),धाराशिव येथे रोजगार व करिअर मार्गदर्शन मेळाव्यास उपस्थित राहून या संधीचा लाभ घ्यावा व अधिक माहितीसाठी कार्यालयाचे दुरध्वनी क्रमांक ०२४७२-२९९४३४ यावर कार्यालयीन वेळेत संपर्क साधावा.

या रोजगार व करिअर मार्गदर्शन मेळाव्यात जास्तीत जास्त नोकरी इच्छुक उमेदवारांनी सहभागी व्हावे असे आवाहन सहायक आयुक्त, जिल्हा कौशल्य विकास,रोजगार व उद्योजकता मार्गदर्शन केंद्र,धाराशिव यांनी केले आहे.

कंपनीचे अनेक आक्षेप फेटाळून लावत शेतकऱ्यांच्या हिताचा निर्णय कायम ठेवला होता. त्यानंतरही विमा कंपनीने केंद्रीय तांत्रिक सल्लागार समितीकडे अपील केल्याने हजारो शेतकरी पुन्हा चिंतेत सापडले आहेत.

शेतकऱ्यांवरील अन्याय सहन केला जाणार नाही, अशी ठाम भूमिका घेत आमदार कैलार पाटील यांनी मुख्यमंत्री देवेंद्र फडणवीस यांची भेट घेऊन तातडीने केंद्र शासनाची बैठक बोलवावी तसेच पीक कापणी प्रयोगाच्या आधारेच विमा भरपाई वितरित करण्याचे आदेश द्यावेत, अशी जोरदार मागणी केली. विशेष म्हणजे विमा भरपाईतून वागळण्यात येणाऱ्या महसूल मंडळाबाबतही फेरविचार करून शेतकऱ्यांना दिलासा द्यावा, अशी मागणी त्यांनी केली.

धाराशिव जिल्ह्यातील शेतकरी आर्थिक अडचणीत सापडले असताना त्यांच्या हक्कासाठी सातत्याने लढणारे नेतृत्व म्हणून आमदार कैलार पाटील यांची भूमिका पुन्हा अधोरेखित झाली आहे. शेतकऱ्यांना न्याय मिळवून देण्यासाठी त्यांनी घेतलेली ठाम भूमिका आणि शासन स्तरावर केलेला पाठपुरावा यामुळे जिल्ह्यातील शेतकऱ्यांमध्ये समाधानाचे वातावरण निर्माण झाले आहे.

कळंब क्रीडा संकुलात स्कॅश कोर्टचे काम वाळू-निधीअभावी पुन्हा ठप्प : खेळाडूंची नाराजी



कळंब (प्रतिनिधी)-कळंब तालुका क्रीडा संकुलात अत्याधुनिक सोयी-सुविधा निर्माण करण्यासाठी तीन कोटी ६४ लाख निधी मंजूर करण्यात आला होता. २ कोटी ९६ लाखाला तांत्रिक मान्यता मिळून कामे सुरू झाली होती. त्यानुसार विविध विकासकामांसह स्कॅश कोर्ट इनडोअर हॉलचे बांधकाम मार्च २०२५ मध्ये सुरू करण्यात आले होते. मागील महिन्यापासून वाळू व निधीअभावी काम रखडलेले आहे. त्यामुळे स्कॅश कोर्टाचे काम रखडल्याने तालुक्यातील खेळाडूंमध्ये नाराजी व्यक्त होत आहे. कळंब शहरातील येरमाळा रोडवरील क्रीडा मैदानावर लॉन टेनिस मैदान, इनडोअर हॉल आदी सुविधांसाठी एक कोटी रुपयांपेक्षा अधिक निधी खर्च करण्यात आला आहे. मात्र क्रीडा विभागाने एवढा खर्च करूनही देखभाल व दुरुस्तीकडे दुर्लक्ष केल्याचा आरोप खेळाडूंमधून होत आहे. कळंब येथे तालुका क्रीडा संकुल उभारण्यासाठी शासनाने मंजुरी दिली असून, विविध सोयी-सुविधा निर्माण करण्यासाठी

वाढीव निधी उपलब्ध करून द्यावा, अशी मागणी खेळाडूंनी वारंवार केली होती.

निधी उपलब्ध झाल्यानंतर काही दिवसांपूर्वी मोठ्या गाजावाजा करत कामे सुरू करण्यात आली. मात्र सध्या बांधकाम बंद असल्याने अपूर्ण अवस्थेतील कामामुळे परिसरात अस्वच्छता निर्माण झाली असून, बांधकाम साहित्यही पडून असल्याचे नागरिकांचे म्हणणे आहे. संबंधित विभागाने या प्रकरणाची दखल घेऊन काम बंद होण्यामागील कारण स्पष्ट करावे व ठप्प झालेले बांधकाम तात्काळ सुरू करावे, अशी मागणी खेळाडू व पालकांकडून करण्यात येत आहे. तालुक्यातील क्रीडा क्षेत्राच्या विकासासाठी मंजूर झालेल्या निधीचा योग्य वापर करून कामे वेळेत पूर्ण करावीत, अशी अपेक्षाही व्यक्त होत आहे.दरम्यान, स्कॅश कोर्ट व अन्य क्रीडा सुविधांची कामे रखडल्याने तालुक्यातील उद्योगमुख खेळाडूंना सरावासाठी अडचणीचा सामना करावा लागत आहे. अनेक खेळाडूंना स्पर्धेच्या तयारीसाठी बाहेरील शहरांकडे धाव घ्यावी लागत

असल्याची खंत पालकांनी व्यक्त केली. क्रीडा क्षेत्राच्या विकासासाठी शासनाने मंजूर केलेला निधी वेळेत खर्च करून प्रलंबित कामे पूर्ण करावीत, अशी मागणी आता अधिक जोर धरू लागली आहे.

बांधकाम पूर्णपणे बंद ठेवले स्कॅश कोर्ट इनडोअर हॉलच्या बांधकामाला सुरुवातीला चांगली गती मिळाली होती. मात्र त्यानंतर अचानक कामाचा वेग मंदावला असून, सध्या बांधकाम पूर्णपणे बंद ठेवण्यात आले आहे. त्यामुळे तालुका क्रीडा संकुलातील रखडलेली विकासकामे तातडीने पूर्ण करण्यात यावीत, अशी मागणी होत आहे.

खेळाडूंचे नुकसान होतय, याकडे लक्ष द्या तालुक्यातील खेळाडूंना आधुनिक सुविधा उपलब्ध व्हाव्यात, यासाठी क्रीडा संकुलाचे काम तातडीने पूर्ण होणे आवश्यक आहे. अनेक मुले दररोज सरावासाठी येथे येतात. काम बंद असल्यामुळे खेळाडूंचे नुकसान होत असून, प्रशासनाने याकडे गांभीर्यने लक्ष देऊन पावसाळ्यापूर्वी काम पूर्ण करावे.

-दत्ता कवडे, पालक

वर्षातच काम थांबले तालुका क्रीडा संकुलात अत्याधुनिक सोयी-सुविधा निर्माण करण्यासाठी ३ कोटी ६४ लाख रुपयांच्या निधीला प्रशासकीय मान्यता दिली होती. तसेच २ कोटी ९६ लाख रुपयांची तांत्रिक मान्यता देण्यात आली होती. या कामासाठी ट्रेक ड्राइव्ह इंजिनिअरिंग या एजन्सीची नियुक्ती केली होती. दि. २९ मार्च २०२५ रोजी कार्याभंभ आदेश देण्यात आल्यानंतर प्रत्यक्ष कामालाही सुरुवात करण्यात आली होती.

अंतोदय कार्डधारकांना केरोसीन वाटपाचा शुभारंभ पुरवठा विभागाकडून पर्यायी व्यवस्था



धाराशिव (शीला उंबरे-पेंढरकर)- शहरातील दर्गा रोड परिसरात आज दि. २१ मे २०२६ रोजी अंतोदय शिधापत्रिकाधारकांना केरोसीन वाटपाचा शुभारंभ करण्यात आला. या कार्यक्रमस प्रभारी पुरवठा निरीक्षण अधिकारी विशाखा बनकवडे तसेच शिवसेना लोकसभा सहसंपर्कप्रमुख सुरज साळुंके यांची प्रमुख उपस्थिती होती.यावेळी पुरवठा अधिकारी विशाखा बनकवडे यांनी सांगितले की, सध्या देशामध्ये एलपीजी गॅसचा तुटवडा निर्माण झाल्याने नागरिकांची गैरसोय होऊ नये यासाठी शासनाच्या निर्देशानुसार केरोसीनचे वाटप करण्यात येत आहे.

श्री जी. डी. हंबीरे यांच्या दुकान क्रमांक १० साठी पर्यायी व्यवस्था म्हणून पी. पी. पाटील यांच्या रास्त भाव दुकानास ५५१ शिधापत्रिका जोडण्यात आल्या आहेत. संबंधित दुकानास

एकूण १५७६ लिटर केरोसीन प्राप्त झाले असून प्रत्येक कार्डधारकास ३ लिटर केरोसीन प्रति लिटर ६३ रुपये दराने देण्यात येणार असल्याची माहिती यावेळी देण्यात आली.

केरोसीन वाटपाच्या उद्घाटनप्रसंगी पुरवठा अधिकारी विशाखा बनकवडे तसेच सुरज साळुंके यांच्या हस्ते प्रत्यक्ष वाटपास सुरुवात करण्यात आली.

कार्यक्रमाला मराठवाडा विभागीय उपाध्यक्ष काकासाहेब कासार, रास्त भाव दुकानदार संघटना धाराशिवचे पदाधिकारी, पी. पी. पाटील, दुकान क्रमांक १२ चे प्रसाद राजे निंबाळकर, किरकोळ केरोसीन विक्रेते प्रवीण दत्तात्रय घोडके, सिद्धेश्वर लोंढे तसेच अन्य मान्यवर उपस्थित होते.नागरिकांनीही या उपक्रमाचे स्वागत करत शासनाने केरोसीन पुरवठा नियमित ठेवण्याची मागणी केली.

धाराशिव पोलिसांची अवैध मद्य विरोधी कारवाई.

धाराशिव (प्रतिनिधी)- पोलीस अधीक्षक श्रीमती रितु खोखर यांच्या मार्गदर्शनाखाली काल बुधवार दि.२०.०५.२०२६ रोजी अवैध मद्य विरोधी धाराशिव जिल्हयात पोलीस ठाणे हद्दीत १४ कारवाया करण्यात आल्या. या छाप्यात घटनास्थळावर आढळलेले ६०० लिटर गावठी

दारु निर्मितीचे गुळमिश्रीत रसायनिक द्रव, ४०३ लिटर गावठी दारु व देशी विदेशी दारूच्या ४५ सिलबंद बाटल्या असे मद्य जप्त करण्यात आले. सदर जप्त मद्य यांची एकत्रीत किंमत अंदाजे ९८,४३० आहे. यावरून महाराष्ट्र मद्य मनाई कायद्यांतर्गत संबंधीत पोलीस ठाण्यात १४ गुन्हे नोंदवण्यात आले आहेत.

ट्रॅक्टर जाण्यासाठी रस्ता न दिल्याचे कारणावरून मारहाण

येरमाळा (प्रतिनिधी)- पोलीस ठाणे अंतर्गत पोलिसाकडून समजलेली माहिती अशी की, नाना सर्जेराव कोकाटे, अनिकेत नाना कोकाटे, शशिकांत नाना कोकाटे, सर्जेराव लिंबा कोकाटे, उत्रेश्वर बन्सी कोकाटे, बन्सी सर्जेराव कोकाटे, ओंकार बन्सी कोकाटे, अंबादास बालाजी लुगडे, रंजित पोपट लुगडे, सर्व रा. खामकरवाडी, स्वप्नील बप्पा पौह रा. तेरखेडा, सुरज रामदास जगदाळेक, शहाजी हिरबा लुगडे, पंकज पोपट लुगडे, किरण मोहन इदगे, निखील बालाजी लुगडे, किशोर मोहन इदगे, रा. खामकरवाडी ता. वाशी जि. धाराशिव यांनी दि.१९.०५.२०२६ रोजी खामकरवाडी येथे फिर्यादी नामे-नरसिंग प्रभु

वाघमारे, वय ५५ वर्षे, रा. खामकरवाडी ता. वाशी जि. धाराशिव यांना नमुद व्यक्तींनी ट्रॅक्टर जाण्यासाठी रस्ता न दिल्याचे कारणावरून जिवे ठार मारण्याचे उद्देशाने गैरकायद्याची मंडळी जमवून शिवीगाळ करून लाथाबुक्यांनी, दगड व काठीने मारहाण करून जखमी केले. फिर्यादीचे नातेवाईक हे भांडण सोडवण्यास आले असता नमुद आरोपींनी त्यांनाही जिवे ठार मारण्याच उद्देशाने मारहाण करून गंभीर जखमी केले. जिवे ठार मारण्याची धमकी दिली. अशा मजकुराच्या फिर्यादी नामे-नरसिंग वाघमारे यांनी दि.२०.०५.२०२६ रोजी दिलेल्या प्रथम खबरेवरून पो ठाणे येरमाळा येथे गुन्हा नोंदवला आहे.

विजय चौक, दर्गा रोड येथे ११ दिवस झाले पाणीपुरवठा न झाल्याने नागरिक संतप्त



धाराशिव (प्रतिनिधी) विजय चौक दर्गा रोड परिसरातील नागरिकांना गेल्या तब्बल ११ दिवसांपासून पाण्याच्या थेंबासाठी वणवण भटकती करावी लागत आहे. महिला, ज्येष्ठ नागरिक, लहान मुले यांचे अक्षरशः हाल होत असताना नगरपालिका प्रशासन मात्र बेजबाबदारपणे झोपेचे सोंग घेत असल्याचा संताप नागरिकांमधून व्यक्त होत आहे.

या संतापजनक प्रकाराची गंभीर दखल घेत शिवसेना लोकसभा सहसंपर्कप्रमुख सुरज साळुंके यांनी थेट नगरपालिका कार्यालयात धडक देत संबंधित अधिकाऱ्यांना चांगलेच धारेवर धरले. ११ दिवस नागरिकांना पिण्याचे

पाणी मिळत नाही, तरी प्रशासनाला जाग येत नाही का? जनतेच्या जीवाशी खेळण्याचा अधिकार तुम्हाला कोणी दिला? असा संतप्त सवाल करत त्यांनी अधिकाऱ्यांची कानउघाडणी केली.यावेळी संतप्त सुरज साळुंके यांनी स्पष्ट इशारा दिला की, तात्काळ पाणीपुरवठा सुरू झाला नाही तर शिवसेना स्ट्राईलने रस्त्यावर उतरून तीव्र आंदोलन छेडले जाईल. नागरिकांच्या संयमाचा अंत पाहू नका, अन्यथा नगरपालिका प्रशासनाला जनआक्रोशाचा मोठा फटका बसल्याशिवाय राहणार नाही.दरम्यान, परिसरातील नागरिकांनीही प्रशासनाविरोधात संताप व्यक्त केला आहे

ओ३म् भूर्भुवः स्वः ।
तत्सवितुर्वरेण्यं भर्गो देवस्य धीमहि ।
धियो यो नः प्रचोदयात् ॥

लातूर समाचार


शिक्षणात बदलाची गरज

शिक्षणात बदलाची मोठी गरज निर्माण झाली आहे. आज सर्वात महत्त्वाचे म्हणजे राष्ट्रीय विचाराच्या शिक्षणाची मोठी गरज आहे. देश छोटा असला तरी चालले मात्र देशातील माणसे हे विवट असले पाहिजेत. मुळात आपल्या देशातील नागरिक कष्टाळू आहेत मात्र त्यांच्याअंगी राष्ट्रप्रेमाची भावना कमी आहे. यासाठी काय करावे तर शिक्षणात बदलाची गरज आहे. इतर समाज हा धार्मिक शिक्षण देतो. त्यामुळे कट्टर धार्मिकता निर्माण होते. वेळेच्यावेळी प्रार्थना करणे, एक दुसऱ्याला समावुन घेणे असा प्रयत्न केला जातो. चांगले गुण अनुकरणीय असतात, त्याचे अनुकरण केले पाहिजे. आज युद्ध चालू आहे ते दिर्थ काळ चालले असे वाटत नाही. या युद्धात इराण हा अमेरिका-ईस्त्राईला सडेटोड जबाब देत आहे. देशाची संपत्ती ही देशातील मजबुत, धाडसी नागरिक असतात हे कदापी विसरता येत नाही. देशातील नागरिक जर राष्ट्राभिमानी असतील तर त्याला डवचण्याची हिंमत कोणाला येत नाही. राष्ट्रीय विचार निर्माण करण्याचे एकमेव सामर्थ्य हे शिक्षणात आहे. भारतीय प्राचीन काळी वैदिक गुरुकुल पद्धती होती. त्यामुळे सर्व प्रकारचे ज्ञान मिळत होते. सर्वप्रकारची माहिती दिली जात होती. आत्मसंरक्षणाचे धडे दिले जात होते. एखादेवेळी संकट आले तर कशा प्रकारे ते परतावुन लावायाचे याचे ज्ञान दिले जात असते. शिक्षण हे घरापासून दूर नदीच्या काठी व झोपडीत असत. आता एसीमध्ये शिक्षण घेतले जाते. ऑलिशान इमारतीत ज्ञानार्जन होते. तरी समोरच्याबरोबर मुकाबला करण्यात घाबरले जाते. दोन हात करण्यात हातबल कशासाठी? याचा विचार केला पाहिजे. देशात सर्वात महत्त्वाचे म्हणजे मुलींना स्वसंरक्षणाचे धडे हे शिक्षणातून सक्तीने दिले पाहिजे. सध्याला वृत्तपत्रातून ज्या मुली किंवा महिलाेवरील अत्याचाराच्या बातम्या वाचायला मिळातात त्यावेळी झाशीची राणीची आठवण होते. जिजाऊमातेची होते. पुण्यश्लोक अहिल्यादेवीची आठवण होते. अनेक राण्या होवून गेल्या त्यांनी मोगलाशी दोन हात केला. ब्रिटीश विरोधात लढल्या. देशाला स्वराज्य मिळाल्यानंतर महिला आबला का बनल्या! यामागील कारणे म्हणजे जे आलिकडे ज्ञान दिले जाते ते भारतीय नाही तर मेकालेची शिक्षण पद्धतीचा आवलंब करीत आहोत. ज्या शिक्षणामुळे शेकडो तरूण देशासाठी प्राण त्याग करण्याची हिंमत निर्माण झाली. स्वातंत्र्याच्या युद्धात सर्वापन केले. आज अशी तरूण पिढी निर्माण का होत नाही किंवा का निर्माण केली जात नाही असा प्रश्न निर्माण होतो. यामागील कारणे कोणती असतील तर शिक्षणात जे सामर्थ्य असावयास पाहिजे ते दिसून येत नाही. देशात सर्व काही निर्माण करता येते मात्र राष्ट्रीय प्रेम निर्माण करावे लागते. त्यासाठी प्रयत्न करावे लागते. आज राष्ट्रीय विचाराची शिक्षण पद्धती निर्माण करणारे माणसे नाहीत का? असा विचार समोर येतो. मुलीवर अत्याचारच्या घटनेत वाढ होत आहे. मानसिकता बदलली आहे. गर्भात असताना अभिमन्यू हा चक्रव्युह तोडण्याचे शिक्षण प्राप्त करू शकतो तर आजच्या युवकास तसे ज्ञान देण्यात माता कमी पडल्या का, असा प्रश्न निर्माण होतो. सर्वात महत्त्वाचे ज्ञान आहे ते मिळविले पाहिजे. आत्मसात केले पाहिजे. कोणतेही ज्ञान मिळविण्यासाठी कष्ट घ्यावे लागतात. त्याच प्रमाणे भारताची शिक्षण पद्धती सर्वश्रेष्ठ होती. जगात आयुर्वेदाचे ज्ञान घेतले जाते. भारतीयांचे ज्ञानाला तोड नाही. ज्ञान देणारे हे ऋषीमुनी होते. निस्वार्थी विचाराने ज्ञानार्जन करीत होते. गुरू दक्षणा देण्याची वेळ आली तर राष्ट्रासाठी काय करणार असा विचार करून गुरूदक्षणाच्या बदल्यात राष्ट्रसेवेचे व्रत घेतले जात होते. जगात असे काही देश आहेत की, अमेरिकेला सुद्धा जुमानत नाहीत. इराण हा लहान देश असून तो अमेरिकेला मदतकुटीला आणण्याचे निश्चय येत आहे. देश म्हणजे दगड-धोंडे किंवा ऑलिशान बंगले नाहीत तर देशातील कणखर जनता आहे. जे राष्ट्रावर संकट आल्यावर दोन हात करण्यात बघार असते. ते राष्ट्रच जीवंत समजले जाते. भारतात तसे बरे नागरिक आहेत. जम्मूकाश्मीरमधून पडिठांना हाकलताना कोणीही मदत केली नाही. परत पुन्हा बस्तान बसविण्याचा विचार देखिल करीत नाहीत. जर भारतावर संकट आल्यावर ते खरेच धावून येतील असे वाटत नाही, यामागील कारण म्हणजे अनेक जाती, मत व पंथाचे नागरिक राहातात. त्यांना आपली जाती, मत व पंथाचा विचार करतात. मर्यादित विचाराने प्रेरीत होवून वागले जाते हे योग्य नाही. पहिल्यांदा राष्ट्र हेच सर्वस्व मानले पाहिजे. भारताचा इतिहास पाहिला तर भारतीयांना धोक्याने फसविले हे उघड आहे. भारतीय हे कोणावरही विश्वास ठेवतात. त्यांना ज्ञान नसते कोण आपला आहे? त्यामुळे धोका होतो. राजा पृथ्वीराजला धोक्याचा शिकार व्हावे लागले. अनेक भारतीय राजाला धोक्याचा शिकार व्हावे लागले. पुन्हा धोका भारतीयाना बसू नये यासाठी खरा इतिहास शिकविला पाहिजे. अनेक बाबी चुकीच्या शिकविल्याचा परिणाम आज भोगावा लागत आहे. भारतीयांचा इतिहास गौरवशाली आहे. जो जाणून घेतला पाहिजे. सध्याला आपल्याला काय करायाचे या विचारात वाढ झाली. भारतातच भारतीयाना फसविणारे कोण आहेत. मुली का सुरक्षित नाहीत याचा विचार केला जात नाही. त्यामुळे पहिल्यावर्गापासून मुलभूत ज्ञान दिले पाहिजे. भारतीयांना सामार्थ्यवान बनविले पाहिजे. इराणी आज अमेरिकेला घाबरत नाहीत तर तोडीसतोड उत्तर देत आहेत. त्यामुळे कौतुकास प्राप्त आहेत. फिनिक्स पक्षाप्रमाणे राखेत्तून विश्वनिर्माण करण्याचे सामर्थ्य नागरिकात असले पाहिजे. हे ज्ञान शिक्षणातून देवू शकते. शिक्षणातून आत्मसात करता येवू शकते हे लक्षात घेतले पाहिजे. शिक्षणावर जोर का द्यावा तर शिक्षणाच्या माध्यमातून क्रांतीकारी बनू शकतो. त्याला अन्याय, अत्याचार करणाऱ्याविषयी चिड निर्माण होवू शकते. जे काही क्रांतीकारक निर्माण झाले ते गुरूच्या शिक्षणामुळे, गुरुकुलीय ज्ञानामुळे! तेंव्हा शिक्षण किती महत्त्वाचे आहे हे लक्षात येते, त्यामुळे शिक्षण राष्ट्रीय विचाराचे, राष्ट्रीय प्रेम वाढविणारे मिळाले तर अनेक समस्या सुटतील. चुकीच्या बाबीचा जर आवलंब करीत राहीलो तर चुकीचे घडणार आहे. भारतीय परंपरा व संस्कृतीचा विचार करून शिक्षणात बदलाची गरज आहे. शिक्षण राष्ट्रप्रेम वाढविणारे असावे हे सतत लक्षात घेतले पाहिजे.

समाजसुधारणेचा दीपस्तंभ : राजा राममोहन रॉय

राजा राममोहन रॉय हे भारतीय पुनर्जागरणाचे अग्रतूत मानले जातात. आधुनिक भारताच्या सामाजिक, धार्मिक आणि शैक्षणिक सुधारणांचा पाया घालणाऱ्या या महान व्यक्तित्त्वाची जयंती म्हणजे समाजप्रबोधनाच्या कार्याची आठवण करून देणारा प्रेरणादायी दिवस होय. एकोणिसाव्या शतकात त्यांनी अतिशय प्रतिकूल परिस्थितीमध्ये समाज सुधारणांसाठी केलेले प्रयत्न,त्यासाठी उभारलेला सनदशीर लढा आणि कायद्याची मदत घेऊन केलेल्या समाजसुधारणा आजही प्रेरणादायी आहेत. त्यांनी अठराव्या आणि एकोणिसाव्या शतकाच्या संक्रमणकाळात भारतीय समाजाला नव्या विचारांची दिशा दिली. त्यांच्या विचारांमुळे भारतीय समाजात आधुनिकतेची पहाट उगवली. राजा राममोहन रॉय यांचा जन्म २२ मे १७७२ रोजी बंगालमधील राधानगर येथे झाला. त्यांचे वडील रामकांत रॉय आणि आई तारिणी देवी हे धार्मिक वृत्तीचे होते. बालपणापासूनच त्यांना संस्कृत, फारसी, अरबी, बंगाली आणि इंग्रजी भाषांचे ज्ञान प्राप्त झाले. विविध धर्मग्रंथांचा त्यांनी सखोल अभ्यास केला. वेद, उपनिषदे, कुराण आणि बायबल यांचा तुलनात्मक अभ्यास करून त्यांनी मानवतेचा व्यापक दृष्टिकोन स्वीकारला. त्यांचा उत्कर्ष हा भारतातील सामाजिक आणि वैचारिक संक्रमणाच्या काळात झाला. त्या काळात भारतात ईस्ट इंडिया कंपनीची सत्ता होती. इंग्रजांचे राजकीय वर्चस्व वाढत असताना भारतीय समाज मात्र अनेक अनिष्ट प्रथा, अंधश्रद्धा आणि कालबाह्य चालीरीतींमध्ये अडकलेला होता. स्त्रियांची स्थिती अत्यंत दयनीय होती. सतीप्रथा, बालविवाह, बहुपत्नीत्व, स्त्रीशिक्षणावरील बंदी, विधवांचा होणारा छळ, जातिभेद आणि अस्पृश्यता या सामाजिक विकृतींनी समाज पोखरला होता. धर्माच्या नावाखाली कर्मकांडाना अधिक महत्त्व आले होते. समाजात विवेकापेक्षा अंधश्रद्धेचे वर्चस्व वाढले होते. अशा प्रतिकूल परिस्थितीत राजा राममोहन रॉय यांनी समाजसुधारणेचा ध्यास घेतला. त्यांनी स्त्रियांच्या हक्कांसाठी प्रभावीपणे आवाज उठवला. विशेषतः सतीप्रथेच्या विरोधातील त्यांचा लढा ऐतिहासिक मानला जातो. पतीच्या मृत्यूनंतर स्त्रीला जिवंत जाळण्याची अमानवी प्रथा त्यांनी मानवतेविरुद्धाचा अपराध असल्याचे ठामपणे मांडले. त्यांनी अनेक लेख, पुस्तके आणि निवेदने लिहून समाजमत जागृत केले. इंग्रजी सत्ताधाऱ्यांशी पत्रव्यवहार करून त्यांनी सतीप्रथा बंद करण्याची मागणी सातत्याने केली. त्या काळचे गव्हर्नर जनरल लॉर्ड विल्यम बेंटॉक यांच्याशी त्यांनी संवाद साधला. त्यांच्या प्रयत्नांना यश येऊन १८२९ मध्ये सतीप्रथेवर बंदी घालणारा कायदा लागू करण्यात आला. हा भारतीय समाजसुधारणेच्या इतिहासातील अत्यंत महत्त्वाचा टप्पा ठरला.

राजा राममोहन रॉय यांनी १८२८ मध्ये ब्राह्मो समाज या संस्थेची स्थापना केली. या संस्थेच्या माध्यमातून एकेश्वरवाद, सामाजिक समता, स्त्री-पुरुष समानता आणि विवेकनिष्ठ विचार यांचा प्रचार करण्यात आला. त्यांनी प्रतिपूजा, अंधश्रद्धा आणि अवास्तव कर्मकांडांना विरोध केला. धर्म म्हणजे मानवसेवा आणि नैतिकता हा संदेश त्यांनी दिला. शिक्षण क्षेत्रातही त्यांचे योगदान मोठे आहे. त्यांनी आधुनिक शिक्षणाचा पुरस्कार केला. इंग्रजी शिक्षण, विज्ञान आणि गणित या



विषयांच्या अभ्यासाला त्यांनी प्रोत्साहन दिले. भारतीय युवकांनी आधुनिक ज्ञान मिळवावे, असा त्यांचा आग्रह होता. त्यांनी हिंदू कॉलेज स्थापनेतही पुढाकार घेतला. बंगाली भाषेत अनेक ग्रंथ प्रकाशित करून त्यांनी समाजप्रबोधन केले.

संवादकौमुदी आणि मिरात-उल-अखबारयांसारख्या वृत्तपत्रांच्या माध्यमातून त्यांनी सामाजिक प्रश्नांवर जनजागृती केली. भारतीय पत्रकारितेचे जनक म्हणूनही त्यांचा गौरव केला जातो.समाजसुधारणेच्या कार्यात त्यांना मोठा विरोध सहन करावा लागला. समानती मंडळींनी त्यांच्यावर टीका केली. धर्मविरोधी, परंपराविरोधी अशी त्यांची बदनामी करण्यात आली. काहींनी त्यांच्यावर सामाजिक बहिष्कार टाकण्याचाही प्रयत्न केला. मात्र त्यांनी विवेक, तर्क आणि मानवतेच्या आधारार आपले कार्य अखंड सुरू ठेवले. समाजहितासाठी संघर्ष करण्याची त्यांची वृत्ती अत्यंत प्रेरणादायी होती.

राजा राममोहन रॉय यांनी इंग्लंडमधील सत्ताधाऱ्यांशी आणि विचारवंतांशीही पत्रव्यवहार केला. भारतीय समाजातील परिस्थिती, शिक्षणाची गरज आणि सुधारणांचे महत्त्व त्यांनी ब्रिटिश प्रशासनाला पेटवून दिले. भारतात आधुनिक शिक्षणपद्धती सुरू व्हावी यासाठी त्यांनी प्रयत्न केले. त्यांनी पत्रकारितेच्या स्वातंत्र्याचाही पुरस्कार केला. प्रेसवरील निर्बंधांविरोधात त्यांनी आवाज उठवला.

सन १८३० मध्ये ते इंग्लंडला गेले. तेथे त्यांनी भारतीयांच्या प्रश्नांबाबत भूमिका मांडली. इंग्लंडमधील अनेक विद्वानांनी त्यांच्या विचारांचे स्वागत केले. २७ सप्टेंबर १८३३ रोजी ब्रिस्टलजवळील स्टेपलटन येथे त्यांचे निधन झाले. त्यांच्या मृत्यूने भारताने एक महान समाजसुधारक गमावला; मात्र त्यांनी तेवढेला समाजप्रबोधनाचा दीप आजही पेटवला आहे. राजा राममोहन रॉय यांच्या विचारांचा प्रभाव भारतातील अनेक समाजसुधारकांवर पडला. महाराष्ट्रात महात्मा ज्योतिबा फुले, सावित्रीबाई फुले, महर्षी धोंडो केशव कर्वे,भारतरत्न डॉ. बाबासाहेब आंबेडकर यांसारख्या अनेक समाजसुधारकांनी सामाजिक परिवर्तनाची चळवळ अधिक

–प्रवीण टाके,
उपसंचालक,
विभागीय माहिती कार्यालय,कोल्हापूर
९७०२८५८७७७

शेती कर्ज वाटपाचा विषय बँकांनी गांभीर्याने हाताळावा - मुख्यमंत्री देवेंद्र फडणवीस

मुंबई/प्रतिनिधी : राज्यातील शेती, एमएसएमई आणि ग्रामीण अर्थव्यवस्थेला बळकटी देण्यासाठी बँकांनी केवळ नफ्याचा विचार न करता सामाजिक बांधिलकीची जाणीव ठेवून काम करणे आवश्यक आहे. त्यादृष्टीने राष्ट्रीयकृत बँकांनी व्यापक दृष्टिकोन ठेऊन शेती कर्ज व पिक कर्ज वाटप गांभीर्याने घेण्याच्या सूचना मुख्यमंत्री देवेंद्र फडणवीस यांनी दिल्या.

सह्याद्री अतिथीगृह येथे मुख्यमंत्री देवेंद्र फडणवीस यांच्या अध्यक्षतेखाली राज्यस्तरीय बँकर्स समितीची १७१ वी बैठक झाली त्यावेळी बँकांना निंदे शित केले. यावेळी उपमुख्यमंत्री सुनेत्रा अजित पवार, सहकार मंत्री बाबासाहेब पाटील, कृषी मंत्री दत्तात्रय भरणे, मुख्य सचिव राजेश अग्रवाल यांच्यासह वरिष्ठ अधिकारी, राज्यस्तरीय बँकर्स समिति सदस्य उपस्थित होते.

एसएलबीसीच्या माध्यमातून वार्षिक कर्ज आराखडा २०२६-२७ चे विमोचन करताना मुख्यमंत्र्यांनी राज्यातील कर्जवाटप, पीक कर्ज, एमएसएमई क्षेत्र आणि शेतकऱ्यांसमोरील अडचणींवर सविस्तर भाष्य केले.

मुख्यमंत्री फडणवीस म्हणाले की, यंदाच्या वार्षिक कर्ज आराखड्यात कृषी हंगाम, केंद्र शासनाच्या विविध योजना, एमएसएमई क्षेत्र आणि ग्रामीण



विकासाशी संबंधित विविध मुद्द्यांचा समावेश करण्यात आला आहे. मात्र, राज्यातील बहुतांश क्षेत्रांमध्ये कर्जवाढ होत असली तरी कर्ज खात्यांची संख्या सातत्याने कमी होत असल्याची बाब अत्यंत चिंताजनक आहे.

मुख्यमंत्री फडणवीस म्हणाले की, क्रेडिट वाढत आहे; मात्र खाते वाढत नाहीत, उलट कमी होत आहेत. ही परिस्थिती धोकादायक असून एसएलबीसीने यावर विशेष फोकस करून स्ट्रॅटेजी तयार करण्याची गरज आहे. २०२२-२३ मध्ये राज्यात ६१.१५ लाख खाती होती. ही संख्या २०२३-२४ मध्ये ५६ लाखांवर आली, २०२४-२५ मध्ये ५४ लाखांवर पोहोचली आणि २०२५-२६ मध्ये ती केवळ ४३ लाखांवर आली आहे. ६१ लाखांवरून ४३ लाखांपर्यंतची घसरण ही अत्यंत गंभीर बाब आहे.

नेमके काय चुकत आहे, याचा गांभीर्य विचार करण्याची वेळ आली आहे.

राष्ट्रीयीकृत बँकांपेक्षा

सहकारी बँकांची पीक कर्ज वितरणात प्रभावी कामगिरी

पीक कर्ज वितरणात सहकारी बँकांकी कामगिरी राष्ट्रीयीकृत बँकांच्या तुलनेत अधिक प्रभावी असल्याचे सांगत मुख्यमंत्री फडणवीस यांनी राष्ट्रीयीकृत बँकांच्या कार्यपद्धतीवर नाराजी व्यक्त केली.

मुख्यमंत्री फडणवीस म्हणाले की, जिल्हा मध्यवर्ती सहकारी बँका राज्यातील ६१ टक्के खाते कव्हर करतात आणि त्यांची कामगिरी ८५ टक्के आहे. याउलट राष्ट्रीयीकृत बँका २६ टक्के खाते कव्हर करूनही त्यांची कामगिरी केवळ ६७ टक्के आहे. याचा अर्थ असा आहे की राष्ट्रीयीकृत बँका पीक कर्ज आणि

‘भारत फोरकास्ट सिस्टम’चा वापर करणारे महाराष्ट्र हे पहिले राज्य -मंत्री गिरीश महाजन

भारतीय उष्णकटिबंधीय हवामानशास्त्र संस्थेशह महाराष्ट्राची आपत्ती व्यवस्थापन क्षमतेत मोठी झेप



मुंबई/प्रतिनिधी : अत्याधुनिक हवामान अंदाज प्रणाली ‘भारत फोरकास्ट सिस्टम’चा वापर करणारे महाराष्ट्र हे पहिले राज्य ठरले असून हवामान पूर्वसूचना, स्थानिक पातळीवरील तयारी आणि समन्वित प्रतिसाद यामध्ये मोठी सुधारणा होईल. यासाठी भारतीय उष्णकटिबंधीय हवामानशास्त्र संस्था (IITM²) समवेत करार महाराष्ट्राच्या आपत्ती व्यवस्थापन क्षमतेला अधिक बळकट करणारा महत्त्वाचा टप्पा आहे, अशी माहिती आपत्ती व्यवस्थापन मंत्री गिरीश महाजन यांनी दिली आहे.

महाराष्ट्र राज्य आपत्ती व्यवस्थापन प्राधिकरणाने (SDMA) भारतीय उष्णकटिबंधीय हवामानशास्त्र संस्था (IITM²), पुणे यांच्यासोबत सामंजस्य करार (MoU) केला असून, यामुळे राज्याच्या आपत्तीपूर्व तयारी आणि अतिवृष्टीसारख्या हवामानाशी संबंधित संकटांना प्रतिसाद देण्याच्या क्षमतेत मोठी वाढ होणार आहे.

या करारामुळे भारत सरकारच्या भारतीय हवामान विभागाच्या (IMD) ‘मिशन मौसम’ अंतर्गत विकसित करण्यात आलेली स्वदेशी ‘भारत फोरकास्ट सिस्टम’ (BharatFS) आता राज्याच्या निर्णयप्रक्रियेत थेट वापरली जाणार आहे. राज्य आपत्कालीन कार्य संचालन केंद्र (SEOC) आणि भू-स्थानिक निर्णय सहाय्य प्रणाली (GeoDSS) यांच्या माध्यमातून ही प्रणाली कार्यान्वित केली जाईल.

या उपक्रमांमुळे महाराष्ट्र देशातील असे पहिले राज्य ठरले आहे, ज्याने डेटा आणि कार्ययोजनांचा वापर करून आपली व्यवस्थापन व पूर्वसूचना प्रणाली अधिक सक्षम केली आहे. भारतन्त्र्ड प्रणाली ६ किमी ÷ ६ किमी क्षेत्रासाठी अत्यंत सूक्ष्म आणि उच्च दर्जाचे हवामान अंदाज तयार करू शकते. त्यामुळे ग्रामपंचायत व उपतालुका स्तरापर्यंत अचूक हवामान माहिती उपलब्ध होणार आहे. याआधी उपलब्ध असलेल्या १२ किमी ÷ १२ किमी अंदाजांच्या तुलनेत ही मोठी प्रगती मानली जात आहे.

या प्रणालीमुळे उष्णतेची लाट, मुसळधार पाऊस, वादळ, पूर आणि भूस्खलन यांसारख्या आपत्तीबाबत अधिक वेगवान आणि प्रभावी पूर्वतयारी शक्य होणार आहे. हवामानासंबंधी माहिती दर तीन तासांनी अद्ययावत केली जाणार असून, पर्जन्यमान, कमाल-किमान तापमान, वातावरणीय दाब, वाऱ्याचा वेग व दिशा, तसेच ढगांचे प्रमाण याबाबत जवळपास प्रत्यक्ष वेळेत माहिती उपलब्ध होईल.

या उपक्रमांतर्गत नागरिकांसाठी ३ तासांच्या अंतराने उच्च-रिझोल्यूशन हवामान अंदाज, प्रभावाधारित पूर्वसूचना (IBF), स्वयंचलित अलर्ट प्रणाली, तसेच सायनर, मोबाईल संदेश आणि सार्वजनिक प्रसारणाद्वारे एकाच वेळी सूचना प्रसारित करण्याची सुविधा उपलब्ध होणार आहे. यामुळे शेवटच्या टप्प्यातील नागरिकांपर्यंत वेळेवर इशारे पोहोचविणे अधिक प्रभावी होईल.

आपत्ती व्यवस्थापन, मदत व पुनर्वसन विभागाच्या प्राधान्य सचिव विनीता सिंगल यांनी सांगितले की, या सहकार्यामुळे राज्य व जिल्हास्तरावरील निर्णयप्रक्रिया अधिक वेगवान आणि माहितीआधारित होईल. यामुळे पूर्वसूचना प्रणाली अधिक प्रभावी बनून नागरिकांपर्यंत शेवटच्या टप्प्यापर्यंत माहिती पोहोचविणे सुलभ होईल. राज्य आपत्ती व्यवस्थापन प्राधिकरणाचे संचालक डॉ. भालचंद्र चव्हाण यांनी सांगितले की, या सहकार्यामुळे वैज्ञानिक हवामान माहिती थेट जिल्हा प्रशासन आणि स्थानिक यंत्रणांच्या हातात पोहोचणार असून, राज्यभरातील नागरिकांच्या सुरक्षिततेसाठी ही एक प्रभावी पायरी ठरेल. नागरिकांना हवामान पूर्वसूचना, आपत्ती तयारी आणि तातडीच्या सूचनांची माहिती एसडीएमए च्या अधिकृत माध्यमांतून नियमितपणे घेण्याचे आवाहन केले आहे. एसएलबीसीने आपत्ती प्रतिसाद व मदतसाठी क्रमांक एसडीएमए १०७० , डीडीएमए १०७७ रुग्णावहिका व वैद्यकीय आपत्कालीन सेवा १०८ आहेत.

नंदुरबार आणि नांदेड या जिल्ह्यांतील कामगिरी अपेक्षेपेक्षा कमी असल्याने या भागांमध्ये विशेष लक्ष देण्याची आवश्यकता असल्याचे त्यांनी स्पष्ट केले.

एमएसएमई क्षेत्राबाबतही चिंता
मुख्यमंत्री फडणवीस म्हणाले की, एमएसएमई क्षेत्रात कर्जवाढ होत असली तरी नवीन खाते वाढत नाहीत. प्रधानमंत्री मुद्रा योजनेतील ‘तरुण’ श्रेणीचा उल्लेख करताना त्यांनी सांगितले की, १५ लाख रुपयांपर्यंतच्या या श्रेणीत राज्यभरात आतापर्यंत केवळ साडेसात हजार लाभार्थी झाले आहेत. हीच श्रेणी अर्थव्यवस्थेला मोठे योगदान देऊ शकते. त्यामुळे सर्व बँकांनी यासाठी स्वतंत्र उद्दिष्ट निश्चित करून त्याची प्रभावी अंमलबजावणी करावी.

एसएलबीसी केवळ औपचारिकता राहू नये
एसएलबीसी ही केवळ वार्षिक बैठक किंवा छापिलेले अहवालपुरती मर्यादित राहू नये, असे सांगत मुख्यमंत्री फडणवीस म्हणाले, एसएलबीसीचा आत्मा आणि उद्देश प्रत्यक्ष कामात उतरला तरच राज्याच्या आर्थिक विकासाला त्याचा खरा फायदा होईल. बैठकीत चांगली कामगिरी करणाऱ्या तसेच कमी कामगिरी करणाऱ्या बँकांची नावे जाहीर करण्याची गरज मुख्यमंत्री फडणवीस यांनी यावेळी व्यक्त केली.

एआय, डिजिटल नवोपक्रम आणि सायबर सुरक्षेत देशात महाराष्ट्र आघाडीवर



मुंबई/प्रतिनिधी : महाराष्ट्रात कृषीपासून नागरिक सेवा वितरणापर्यंत प्रत्येक क्षेत्रात तंत्रज्ञानामुळे मोठे परिवर्तन होत असून राज्य शासन एआय, ई-गव्हर्नन्स आणि डिजिटल नवोपक्रमाच्या माध्यमातून प्रशासन अधिक सक्षम आणि नागरिकाभिमुख करण्यासाठी काम करत आहे, असे माहिती व जनसंपर्क महासंचालनालयाचे महासंचालक तथा प्रधान सचिव ब्रिजेश सिंह यांनी सांगितले.

तंत्रज्ञान, नवोपक्रम, डिजिटल गव्हर्नन्स व सीएसआर विषयक उच्चस्तरीय 'टेक महाइम्पॅक्ट २०२६' परिषदेत बोलत होते. माहिती व जनसंपर्क महासंचालनालयाचे महासंचालक तथा प्रधान सचिव ब्रिजेश सिंह म्हणाले की, महाराष्ट्राच्या राजकीय नेतृत्वाला तंत्रज्ञानाची सखोल जाण असून सार्वजनिक हित, रोजगारनिर्मिती आणि उद्योगांच्या वाढीसाठी तंत्रज्ञानाचा प्रभावी वापर केला जात आहे. राज्य शासनाने ग्लोबल कंपिबिलिटी सेंटर्स (जीसीसी) साठी स्पष्ट धोरण आखले असून बहुराष्ट्रीय कंपन्यांच्या अनेक व्यवसाय प्रक्रिया आता भारतात स्थलांतरित होत असल्याचेही त्यांनी सांगितले.

‘गोल्डन डेटाबेस’ विकसित
महाराष्ट्रातील माहिती तंत्रज्ञान विभागाला स्वतंत्र विभागाचा दर्जा देण्यात

आला असून 'महा आयटी'साठी स्वतंत्र व्यवस्था उभारण्यात आली आहे. नागरिकांना वारंवार तीच कागदपत्रे सादर करावी लागू नयेत यासाठी राज्याने 'गोल्डन डेटाबेस' विकसित केला आहे. या प्रणालीमुळे नागरिकांची माहिती एकीत्रित स्वरूपात उपलब्ध राहणार असून विविध योजनांसाठी पात्रता एपीआयच्या माध्यमातून आपोआप पडताळली जाणार आहे. त्यामुळे कागदोपत्री प्रक्रियेला मोठा वेग मिळणार आहे.

राज्यातील विविध विभागांत ई-ऑफिस प्रणाली लागू करून प्रशासकीय कामकाजाचे डिजिटायझेशन करण्यात येत आहे. शासनाने १०० दिवसांचे आणि १५० दिवसांचे विशेष उपक्रम राबवून विभागीय कामकाजाला गती दिली आहे. जिल्हास्तरावर उपग्रह चित्रांच्या साहाय्याने अतिक्रमण शोधणे, जंगलतोडीवर नियंत्रण ठेवणे तसेच दुष्काळ किंवा अतिवृष्टीमुळे नुकसान झालेल्या पिकांचे मूल्यांकन करून शेतकऱ्यांना मदत देण्याची प्रक्रिया अधिक स्वयंचलित करण्यात येत आहे.

महाराष्ट्र स्वतःचे एआय विद्यापीठ स्थापन करण्याच्या दिशेने काम करत असून तंत्रज्ञान क्षेत्रातील मनुष्यबळ निर्माण करण्यावर भर देण्यात येत आहे. राज्यातील सायबर सुरक्षेसाठी २०१५ मध्ये जवळपास एक हजार कोटी रुपयांच्या तरतुदीसह 'महाराष्ट्र सायबर'

कार्यक्रम सुरू करण्यात आला. याअंतर्गत एफबीआय तसेच फ्रान्स आणि एस्टोनियाच्या धर्तीवर ४७ अत्याधुनिक सायबर प्रयोगशाळा उभारण्यात आले. आता 'महाराष्ट्र सायबर सिम्युलरिटी कॉर्पोरेशन'च्या माध्यमातून ही क्षमता अन्य शासकीय विभाग आणि उद्योग क्षेत्रालाही उपलब्ध करून दिली जाणार आहे.

‘अॅग्री एआय पॉलिसी’ लागू
प्रधान सचिव ब्रिजेश सिंह यांनी सांगितले की, राज्याने 'अॅग्री एआय पॉलिसी' लागू केली असून तंत्रज्ञान वापरातील भाषा आणि साक्षरतेच्या अडथळ्यांवर मात करण्याचा प्रयत्न सुरू आहे. कोरकू, भिल, माडिया यांसारख्या स्थानिक बोलीभाषांमध्ये शेतकऱ्यांना साध्या मोबाईलवर आवाजाच्या माध्यमातून पिके, खत व्यवस्थापन आणि बाजारपेठेबाबत माहिती मिळू शकेल, अशी एआय आधारित व्यवस्था विकसित करण्यात येत आहे.

डिजिटल पर्सनल डेटा प्रोटेक्शन (डीपीडीपी) कायद्याच्या अंमलबजावणीसाठीही राज्य शासन तयारी करत असल्याचे त्यांनी सांगितले. डेटा लोकलायझेशनच्या गरजा लक्षात घेऊन स्वदेशी डेटा सेंटर उभारणीवर भर दिला जात असून पुढील वर्षी मे महिन्यापर्यंत या कायद्याची पूर्ण अंमलबजावणी अपेक्षित असल्याचेही ब्रिजेश सिंह यांनी सांगितले.

लाभार्थ्यांना कुठलाही त्रास होणार नाही याची दक्षता घ्यावी: सभापती सुरज पाटील

अहमदपूर/प्रतिनिधी : घरकुल, विहीर लाभार्थ्यांना कुठलाही त्रास होणार नाही याची अधिकारी, कर्मचारी यांनी दक्षता घ्यावी अशा सूचना अहमदपूर पंचायत समितीचे सभापती सुरज बाबासाहेब पाटील यांनी घरकुल, विहित आढावा योजना बैठकीत दिले.

याबाबत सविस्तर वृत्त असे की दोन दिवसांपूर्वी अहमदपूर तालुक्यातील एका वयोवृद्ध नागरिकाचा घरकुला संदर्भातला चा व्हिडिओ समाज माध्यमात व विविध माध्यमातून आल्यानंतर सभापती सुरज पाटील यांनी तात्काळ घरकुल, विहीर विभागाच्या आढावा योजनेची बैठक घेतली. त्या बैठकीमध्ये कुठल्याही लाभार्थीला पंचायत समिती पर्यंत बिलासाठी यावे लागू नये यासाठी आपण दक्ष राहून सर्वसामान्य नागरिकांची कामे करावे अशा सूचना दिल्या.

तसेच या बैठकीत सभापती सुरज पाटील यांनी गावनिहाय घरकुल, विहीर योजनांचा चा आढावा घेतला. मागील दोन वर्षांतील पूर्ण, अपूर्ण व प्रगतीपथावर असलेल्या घरकुल, विहीरी कामे याचाही त्यांनी आढावा घेतला. प्रलंबित घरकुल, विहीरीची कामे हे ३१ मे २०२६ पर्यंत पूर्ण कराव्यात, तसेच लाभार्थीनिहा आढावा सादर करण्याच्या त्यांनी सूचना दिल्या. तसेच घरकुल, विहीर च्या संपूर्ण कामाच्या मस्टरची मागणी करून तात्काळ ते पूर्ण करून घ्यावे व लाभार्थ्यांना हसे वेळेवर टाकण्यात यावे अशा सूचना सुद्धा सभापती सुरज पाटील यांनी दिल्या.

येणाऱ्या काळात घरकुलाच्या, विहीरीच्या संदर्भात किंवा अन्य कशाच्याही तक्रार कुठल्याही कर्मचाऱ्याने निष्काळजीपणा करण्याचा प्रयत्न केला तर त्या कर्मचाऱ्याला थेट घरी पाठवण्याचा इशारा सुद्धा सभापती सुरज बाबासाहेब पाटील यांनी सर्व अधिकारी कर्मचारी यांना दिला.

या बैठकीस श्रीमती गीते मॅडम सामाजिक वनीकरण अधिकारी, गावविकास अधिकारी पंकज शेळके घरकुल विभागाचे सर्व अभियंता रोजगार सेवक, तालुका डाटा ऑपरेटर, अधिकारी व कर्मचारी उपस्थित होते.

लातूर शहर महानगरपालिका अधिकारी व कर्मचारी संघटनेची पुनर्बांधणी



लातूर/प्रतिनिधी: दिनांक १९ मे २०२६ रोजी लातूर शहर महानगरपालिकेच्या अधिकारी व कर्मचारी यांच्या संघटनेची बैठक क्षत्रिय कार्यालय येथे घेऊन संघटनेची पुनर्बांधणी करण्यात आली.

लातूर शहर महानगरपालिकेतील अधिकारी कर्मचारी व सफाई कर्मचारी अनेक दिवसापासून त्यांच्या मागण्यां प्रलंबित असल्यामुळे सर्व कर्मचारी त्यांच्या मागण्यांसाठी एकत्रित येत संघटना पुनर्बांधणी करण्यात आलेली आहे. यामध्ये संघटनेचे प्रमुख सल्लागार म्हणून रमाकांत पिडगे, कलीम शेख, खदीर शेख व कायदेशीर सल्लागार म्हणून समाधान सूर्यवंशी यांची निवड करण्यात आली आहे तसेच संघटनेचे अध्यक्ष म्हणून श्री रवी कांबळे यांची तर उपाध्यक्ष म्हणून बालाजी शिंदे सचिव धोंडीराम सोनवणे कोषाध्यक्ष अभिमन्यू पाटील व इतर पदाधिकाऱ्यांची निवड करण्यात आलेली आहे.

संघटना पुनर्बांधणी मागील कर्मचाऱ्यांचा उद्देश हा आहे की मनपाच्या कर्मचाऱ्यांच्या सातवा वेतन आयोगाच्या फरकाची रक्कम तात्काळ अदा करण्यात यावी तसेच मनपा कर्मचाऱ्यांचे वेतन दरमहा दहा तारखेपर्यंत करण्यात यावे अशा विविध मागण्यांसह कर्मचारी व अधिकारी एकत्र आले आहेत. काय आहे प्रकरण? : या प्रकरणात मृत पावलेली व्यक्ती ही आपल्या पत्नी आणि मुलासोबत एक्सप्रेस मेलनं प्रवास करत होती. त्यावेळी एका स्थानकावर लघुशंकेसाठी तो फलाटाच्या विरुद्ध दिशेनं मेलमधून उतरला. मात्र अचानक ट्रेन सुरू झाली, तेव्हा धावती ट्रेन पकडताना पीडित व्यक्तीचा तोंड गेला आणि तो खाली पडून ट्रेनखाली आला, ज्यात त्याचा दुर्दैवी मृत्यू झाला. या अपघातात संपूर्णपणे त्या व्यक्तीचीच चूक असल्याचा ठपका ठेवत रेल्वे प्रशासनानं त्याला नुकसानभरपाई नाकारली. त्याविरोधात पीडिताच्या कुटुंबानं मुंबई उच्च न्यायालयाचे दार ठोठावले होते. धावती ट्रेन पकडताना जीव गेलाय हे महत्त्वाचं - हायकोर्ट : हे आत्महत्येचे प्रकरण नाही, पीडिताकडे प्रवासाचं वैध तिकीट होतं. त्यानं लघुशंकेसाठी मेलमधून उतरणं हे अपेक्षित नाही. मात्र ट्रेनमधून उतरण्याचं त्याचं कारण काहीही असलं तरी सुटलेली ट्रेन पकडतानाच हा अपघात झालेला आहे. हा मुद्दा नुकसानभरपाई ठरवताना विचारात घ्यायला हवा होता, असं हायकोर्टानं आपल्या निकालात अधोरेखित केलंय. तसेच या पीडिताचा मृत्यू ट्रेनच्या धडकेत झालेला नाही. तर धावती ट्रेन पकडतानाच त्याचा जीव गेलाय. तसा पोलीस रिपोर्ट असून प्रत्यक्षदर्शी साक्षीदारांनीही तशी साक्ष कोर्टात दिलीय. यावर हा अपघातच होता यावर शिकामोतंब करत हायकोर्टानं पीडित कुटुंबाला व्याजासकट नुकसानभारपाई देण्याचे आदेश जारी केलेत.



एमआयडीएसआर दंत महाविद्यालयातील मुख्य औषध वैद्यक शास्त्र व दा - किरण शास्त्र विभाग प्रमुख डॉ. विजयलक्ष्मी माले यांना पीएचडी प्रदान

लातूर/प्रतिनिधी : येथील एमआयडीएसआर दंत महाविद्यालय मधील मुख औषध वैद्यक शास्त्र व क्ष-किरण शास्त्र विभाग प्रमुख डॉ. विजयलक्ष्मी प्रशांत माले यांना मुख औषध वैद्यक शास्त्र व क्ष-किरण शास्त्र या विषयात पीएचडी प्रदान करण्यात आली आहे.

डॉ. विजयलक्ष्मी माले यांनी डॉ. डी. वाय. पाटील दंत महाविद्यालय आणि रुग्णालय येथील मुख औषध वैद्यक शास्त्र व क्ष-किरण शास्त्र विभाग प्रमुख डॉ. सुनील एस. मिश्रा यांच्या मार्गदर्शनाखाली इयुनोव्हिस्टोकेमिस्ट्री पद्धतीद्वारे अँजिओजेनेसिससाठी



मुखाच्या कर्करोगाचे निर्देशक या केला. त्यांच्या संशोधनामध्ये ट्यूमर विषयावर संशोधन प्रबंध सादर मार्कर्सच्या माध्यमातून मुखातील

गाठींचे लवकर निदान कसे करता येऊ शकते, याचा सखोल अभ्यास करण्यात आला आहे. या संशोधनामुळे मुखाच्या कर्करोगाचे प्रारंभिक अवस्थेत निदान करणे अधिक सुलभ होणार असून, रुग्णांवरील उपचार वेळेत सुरू करण्यास मदत मिळणार आहे. परिणामी गाठींचे संपूर्ण उच्चाटन करणे शक्य होऊन रुग्णांच्या आरोग्य संरक्षणात मोठी मदत होणार असल्याचे डॉ. माले यांनी सांगितले. डॉ. माले यांनी यापूर्वीही राष्ट्रीय तसेच आंतरराष्ट्रीय स्तरावरील विविध वैज्ञानिक नियतकालिकांमध्ये अनेक संशोधनपर शोधनिबंध प्रकाशित केले आहेत.

पीएचडी प्राप्त झाल्याबद्दल एमआयडीएसआर दंत महाविद्यालयाचे कार्यकारी संचालक डॉ. हनुमंत कराड यांनी त्यांचा सत्कार करून अभिनंदन केले. यावेळी उपप्राचार्य डॉ. यतिशकुमार जोशी उपस्थित होते. तसेच महाविद्यालयाचे प्राचार्य डॉ. सुरेश कांगणे, डॉ. अभय रुग्णांच्या आरोग्य संरक्षणात मोठी मदत होणार असल्याचे डॉ. माले यांनी सांगितले. डॉ. माले यांनी यापूर्वीही राष्ट्रीय तसेच आंतरराष्ट्रीय स्तरावरील विविध वैज्ञानिक नियतकालिकांमध्ये अनेक संशोधनपर शोधनिबंध प्रकाशित केले आहेत.

मिशन वेस्ट टू वेल्थ अभियान महापारेषणकडून राज्यभर राबविणार

अपर जिल्हाधिकारी तथा कार्यकारी संचालक (मानव संसाधन) श्रीमती सुचिता भिकाने यांचा पुढाकार

मुंबई/प्रतिनिधी : महाराष्ट्र राज्य विद्युत पारेषण कंपनी मर्यादित (महापारेषण) आणि वेसेक इंडिया यांच्या संयुक्त विद्यमाने ६ जून २०२६ ते ६ जून २०२७ या कालावधीत संपूर्ण महाराष्ट्रभर मिशन वेस्ट टू वेल्थ हा विशेष पर्यावरण जनजागृती उपक्रम राबविण्यात येणार आहे. अपर जिल्हाधिकारी तथा महापारेषणच्या कार्यकारी संचालक (मानव संसाधन) श्रीमती सुचिता भिकाने यांच्या मार्गदर्शनाखाली ऋवेस्ट टू वेल्थ कल्चर विकसित करून पर्यावरण संरक्षण, प्लास्टिकमुक्त परिसर, पुनर्वापर आणि पुनर्निर्मिती याबाबत व्यापक जनजागृती करणे, हा या अभियानाचा मुख्य उद्देश आहे.

महापारेषणच्या सर्व परिमंडळ, मंडल, विभाग व उपविभाग स्तरावर वर्षभर विविध पर्यावरणपूरक उपक्रम, स्वच्छता मोहीम आणि



जनजागृती कार्यक्रम आयोजित करण्यात येणार आहेत. यामध्ये सिंगल यूज प्लास्टिकमुक्त कार्यालय, जुन्या कपड्यांचा पुनर्वापर, ई-वेस्ट

संकलन, जुने कागद व डाय-च्यांचे संकलन तसेच पर्यावरण संवर्धनासाठी स 1 म 1 ज क जबाबदारीची भावना निर्माण करण्यावर भर देण्यात येणार आहे.

या उपक्रमांतर्गत संकलित करण्यात येणाऱ्या जुन्या डाय-च्या, कपडे व इतर उपयुक्त साहित्य गरजू विद्यार्थ्यांसाठी आणि सामाजिक संस्थांसाठी वापरण्यात येणार असल्याचे महापारेषणने स्पष्ट केले आहे. तसेच कार्यालय परिसर प्लास्टिकमुक्त करण्यासाठी विशेष स्वच्छता व जनजागृती अभियानही राबविण्यात



येणार आहे. बांद्रा-कुर्ला संकुलातील 'प्रकाशगंग' इमारतीत आयोजितल्या पर्यावरण संरक्षण विषयक सेमिनारमध्ये मांडण्यात आलेल्या संकल्पनेची प्रभावी अंमलबजावणी करण्याच्या उद्देशाने हा उपक्रम सुरू करण्यात येत असल्याचे परिपत्रकात नमूद करण्यात आले आहे. अधिकारी व कर्मचाऱ्यांनी या अभियानात सक्रिय सहभाग नोंदवून पर्यावरण संवर्धनासाठी योगदान द्यावे, असे आवाहन अपर जिल्हाधिकारी तथा कार्यकारी संचालक (मानव संसाधन) सुचिता भिकाने यांनी केले आहे.

संगमेश्वर विद्यामंदिरचे शिष्यवृत्ती परीक्षेत यश

लातूर/प्रतिनिधी : महाराष्ट्र राज्य परीक्षा परिषदेच्यावतीने घेण्यात आलेल्या पूर्व उच्च प्राथमिक शिष्यवृत्ती परीक्षेचा निकाल नुक्ताच जाहीर झाला असून, या परीक्षेत येथील संगमेश्वर विद्यामंदिरच्या १८ विद्यार्थ्यांनी यात घवघवीत यश संपादन केले आहे.

श्रेयश किशोर गायकवाड हा २१४ गुण मिळवत विद्यालयात प्रथम, सोमेश्वर कल्याण राजे २१२ द्वितीय, धम्मदीप रवी मस्के हा २१० गुण मिळवत विद्यालयात तृतीय आला आहे. तसेच साईनाथ सुक्राचार्य पाटील याने २०८ गुण, शफिक मुक्तार शेख २००, कृष्णा संदिप गरड २००, यासेर नासेर शेख २००, स्वरा राहुल शिंदे २००, आकाश गणेश पारवे १९८, जान्हवी प्रशांत माडजे १९८, शरण्या नितीन वाघमारे १९६, वैदिका सदाशिव पांचाळ १९२, जाहदे अकबर शेख १९२, निता जनादेन सूर्यवंशी १८४, ओमकार मनोहर शिंदे १७८, समृद्धी गिरीधर पांचाळ १७६, प्रजा रामराव घोलप १७० तर गणेश संतोष धवन याने १६२ गुण मिळविले आहेत.

या यशबाद्दल संस्थेच्या अध्यक्ष के. ए. जायेभाये, सचिव प्राचार्य डी. एन. केंद्रे, सहसचिव आर. व्ही. जायेभाये, कोषाध्यक्ष कविता



केंद्रे, संचालक प्राचार्य संगमेश्वर केंद्रे, मुख्याध्यापक ए. व्ही. पवार, ए. व्ही. माने, जे. जी. कावळे, डी. एस. भदभद्रे, जी. बी. मोरे, एन. आर. मुंडे आदिंनी विद्यार्थ्यांचे कौतुक केले आहे.

प्रो. जडे यांचे रबरी शिक्के कॉम्प्युटर नॉयलॉन रबर असलेले टिकाऊ रबरी शिक्के तयार करून मिळतील.



शाखा १. जडे-भारत प्रिंटिंग प्रेस, मेनरोड, लातूर
शाखा २. जडेऑफसेट प्रिंटर्स, मित्र नगर, लातूर
संपर्क: (०२३८२) २४२६०८, २४५४०९

जळकोट येथे समर्थ सोलर सोल्यूशनच्या उदघाटनास मान्यवरांची उपस्थिती



जळकोट (विजय पिसे)- तुळजापूर तालुक्यातील जळकोट येथील समर्थ क्लासेसचे संचालक रामशेड्डी एकनाथ पाटील यांचे बंधू रोहित एकनाथ पाटील यांच्या समर्थ सोलर सोल्यूशन या नवीन व्यवसायाच्या उद्घाटन सोहळ्याला विविध क्षेत्रातील मान्यवरांनी उपस्थित राहून शुभेच्छांचा वर्षाव केला.

या प्रसंगी उमरग्याचे माजी आमदार ज्ञानराजजी चौगुले साहेब, देशाचे माझी गृहमंत्री शिवराजजी पाटील साहेब यांचे सुपुत्र शैलेश भैर्या चाकूरकर, बापूसाहेब पाटील,

जळकोटचे सरपंच गजेंद्रजी कदम, पंचायत समिती सदस्य आशिषजी सोनटके, माजी सरपंच संजयजी माने, अतुल कलशेड्डी, महेशजी कदम, कृष्णात मोरे, अनिलजी छत्रे, संगमेश्वर धरणे यांच्यासह पत्रकार, गावातील नागरिक व मित्रपरिवार मोठ्या संख्येने उपस्थित होते.

उपस्थित मान्यवरांनी रोहित पाटील यांना पुढील व्यावसायिक वाटचालीस शुभेच्छा देत समर्थ सोलर सोल्यूशनच्या उज्ज्वल भविष्यासाठी शुभेच्छा व्यक्त केल्या.

काँग्रेस जिल्हाध्यक्षपदी उमेश राजेनिंबाळकर



धाराशिव (प्रतिनिधी)- अखिल भारतीय काँग्रेस पक्षाच्या धाराशिव जिल्हाध्यक्षपदी उमेश राजेनिंबाळकर यांची निवड करण्यात आली असून त्यांच्या निवडीचे जिल्हाभरातून उत्स्फूर्त स्वागत होत आहे. काँग्रेस पक्षाच्या

संघटनात्मक बांधणीसाठी कार्यरत असलेल्या उमेश राजेनिंबाळकर यांच्या नेतृत्वावर पक्षश्रेष्ठींनी विश्वास व्यक्त केला आहे.

युवक काँग्रेस जिल्हाध्यक्ष पदापासून त्यांनी आपल्या राजकीय कारकिर्दीची सुरुवात केली. ग्रामीण भागातील प्रश्न असोत किंवा सर्वसामान्यांच्या हक्कासाठीचे संघर्ष असोत प्रत्येक आंदोलनात सक्रिय सहभाग घेत त्यांनी स्वतःची वेगळी ओळख निर्माण केली. सामाजिक आणि राजकीय क्षेत्रातील सातत्यपूर्ण कार्यामुळे ते काँग्रेस कार्यकर्त्यांमध्ये लोकप्रिय नेतृत्व म्हणून उदयास आले आहेत. त्यांच्या निवडीमुळे धाराशिव जिल्ह्यात काँग्रेस संघटनेला नवसंजीवनी मिळणार असल्याची भावना कार्यकर्त्यांकडून व्यक्त होत आहे. हजारो काँग्रेस कार्यकर्ते आणि पदाधिकाऱ्यांनी उमेश राजेनिंबाळकर यांच्यावर शुभेच्छांचा वर्षाव करत नव्या जबाबदारीसाठी अभिनंदन केले आहे.

लोहाऱ्यात जनगणनेच्या पहिल्या टप्प्याला सुरुवात:प्रगणक व पर्यवेक्षक मैदानात



लोहारा (प्रतिनिधी)- देशाच्या विकासाच्या दृष्टीने अत्यंत महत्त्वपूर्ण असलेल्या जनगणना मोहिमेला लोहारा तहसील कार्यालय अंतर्गत तालुक्यात अत्यंत नियोजनबद्ध पद्धतीने सुरुवात झाली आहे. पहिल्या टप्प्यात 'घर यादी' आणि 'घर गणना' करण्याचे काम युद्धपातळीवर सुरू करण्यात आले असून, यासाठी संपूर्ण तालुक्यात प्रगणक आणि पर्यवेक्षक कामकाज करत आहेत.

लोहारा तहसीलदार रणजितसिंह कोळेकर यांच्या मार्गदर्शनाखाली तालुक्यातील प्रत्येक कुटुंबापर्यंत पोहोचण्यासाठी प्रशासनाने कंबर

कसली आहे. या पहिल्या टप्प्यात प्रामुख्याने तालुक्यातील प्रत्येक घराची नोंदणी करणे, घरांची रचना, उपलब्ध सुविधा आणि घर यादी अद्ययावत करणे या बाबींवर विशेष भर दिला जात आहे. प्रथम घरगणना करून प्रगणक नकाशा तयार करत आहेत. लोहारा तालुक्यातील सर्व प्रगणकाचे नकाशे अद्यावत करण्याचे काम पूर्ण होत आले आहेत. हे नकाशे पर्यवेक्षक तपासून ते कार्यालयास सादर करणार आहेत. पहिल्या टप्प्यातील कामकाज १६ मे पासून सुरू झाले असून ते १४ जून या कालावधीत होणार आहे. घर गणने दरम्यान नियुक्त केलेले प्रगणक व पर्यवेक्षक प्रत्यक्ष घरोघरी भेट देत आहेत. यामध्ये प्रामुख्याने घराचा प्रकार (पक्के, कच्चे, पय्याचे किंवा झोपडी), घरात राहणाऱ्या व्यक्तींची संख्या, पिण्याचे पाणी, वीज, आणि स्वच्छतेच्या सोयी-सुविधा, घराची मालकी हक्क यासंबंधीची प्राथमिक माहिती संकलित केली जात आहे.

प्रशासनाना नागरिकांना माहिती देण्याचे केले आवाहन जनगणनेचे हे राष्ट्रीय काम महत्त्वाचे असून गोळा करण्यात येणारी माहिती भविष्यातील शासकीय योजनांच्या नियोजनासाठी अत्यंत महत्त्वाची ठरणार आहे. त्यामुळे लोहारा तालुक्यातील सर्व नागरिकांनी आपल्या घरी येणाऱ्या प्रगणक आणि पर्यवेक्षकांना अचूक व योग्य माहिती देऊन प्रशासनाला पूर्ण सहकार्य करावे असे आवाहन लोहारा तहसील कार्यालयाच्या वतीने करण्यात आले आहे.

निवडणूक साहित्य छपाईवर निर्बंध ; प्रतिज्ञापत्राशिवाय छपाई केल्यास कारवाई

विधान परिषद निवडणुकीच्या पार्श्वभूमीवर जिल्हा प्रशासनाचा इशारा

धाराशिव (जिमाका)- भारत निवडणूक आयोगाने दि.१८ मे २०२६ रोजी विधान परिषदेची स्थानिक प्राधिकारी मतदारसंघ द्विवार्षिक निवडणूक-२०२६ (उस्मानाबाद-लातूर-बीड स्थानिक स्वराज्य संस्था मतदारसंघ) कार्यक्रम जाहीर केला असून,कार्यक्रम जाहीर होताच आदर्श आचारसंहिता लागू झाली आहे.या पार्श्वभूमीवर निवडणूक साहित्याच्या छपाईसंदर्भात जिल्हा प्रशासनाने

निर्बंध जाहीर केले आहेत.

भारत निवडणूक आयोग,नवी दिल्ली यांच्या निर्देशानुसार लोकप्रतिनिधित्व अधिनियम १९५१ मधील कलम १२७-अ अंतर्गत निवडणूक पत्रके व भितीपत्रकांच्या छपाईवर निर्बंध लागू करण्यात आले आहेत.त्यानुसार छपाई व्यवसाय करणाऱ्या सर्व प्रेसधारकांनी नमुन्यातील प्रतिज्ञापत्र तातडीने जिल्हाधिकारी तथा जिल्हादंडाधिकारी,धाराशिव

यांच्याकडे सादर करणे बंधनकारक करण्यात आले आहे.या संदर्भात अधिक माहिती तसेच प्रतिज्ञापत्र मिळविण्यासाठी संबंधित प्रेसधारकांनी जिल्हाधिकारी तथा जिल्हादंडाधिकारी कार्यालय, धाराशिव येथे संपर्क साधावा,असे आवाहन प्रशासनाकडून करण्यात आले आहे.

जिल्हाधिकारी तथा जिल्हादंडाधिकारी,धाराशिव प्रतिज्ञापत्र सादर

केल्याशिवाय कोणत्याही उमेदवार, त्यांच्या प्रतिनिधी किंवा राजकीय पक्षासाठी निवडणुकीसंदर्भातील छपाई करणाऱ्या प्रेसधारकांविरुद्ध लोकप्रतिनिधित्व अधिनियमातील तरतुदीनुसार कायदेशीर कारवाई करण्यात येईल.या संदर्भातील सविस्तर सूचना कार्यालयीन वेळेत जिल्हाधिकारी कार्यालय,धाराशिव येथे उपलब्ध असल्याचे प्रशासनाने कळविले आहे.

१३०० मेडिकल दिवसभर बंद; ३५० रुग्णांना अत्यावश्यक' औषध पुरवठा:ऑनलाइन औषध विक्रीच्या विरोधात केमिस्ट अँड ड्रुगिस्ट असोसिएशनचा मूक मोर्चा



धाराशिव (शेख अंजुम)- देशात व राज्यात मोठ्या प्रमाणावर ऑनलाइन औषध विक्रीस लगाम घालण्यात यावा, या मागणीसाठी केमिस्ट अँड ड्रुगिस्ट असोसिएशन बुधवारी जिल्हा कचेरीवर मूक मोर्चा काढून औषधी दुकाने बंद ठेवली. जिल्हाभरातील तब्बल १३०० औषध दुकानांचे शटरडाऊन होते. मात्र अत्यावश्यक सेवेअंतर्गत ३५० रुग्णांना औषधे उपलब्ध करून देण्यात आली. त्यामुळे रुग्णांना दिलासा मिळाला. इंटरनेट फार्मसी, ई-पोर्टल व विविध डिजिटल माध्यमांतून सुरू असलेली अनियंत्रित ऑनलाइन

औषध विक्री, बनावट व गुणवत्ताहीन औषधांचा वाढता धोका रोखण्यासाठी अखिल भारतीय औषधी विक्रेता संघटनेने बुधवारी देशभरात औषधी दुकाने बंद ठेवण्याचे आवाहन केले होते. या आवाहानास प्रतिसाद देत जिल्हा केमिस्ट अँड ड्रुगिस्ट असोसिएशनने संपात सहभाग नोंदविला होता. या बंदमध्ये सुमारे १३०० रिटेल व होलसेल औषध विक्रेत्यांनी मेडीकल दुकाने बंद ठेवली होती. मध्यरात्री १२ वाजेपासून दुकाने बंद होती. सकाळी १०.४५ वाजता असोसिएशननच्या पदाधिकाऱ्यांनी छत्रपती शिवाजी महाराज चौकात

एकत्र येत थेट जिल्हाकचेरीवर मुक मोर्चा काढला. मोर्चात जिल्हाभरातील औषधी दुकानदार काळ्या फिती बांधून सहभागी झाले होते. मोर्चा सकाळी ११.१५ वाजता जिल्हाकचेरीवर धडकला. विविध मागण्यांचे निवेदन जिल्हाधिकाऱ्यांना देण्यात आले. मोर्चात जिल्हाध्यक्ष धनाजी आनंदे, जिल्हा सचिव किरण हंगरगेकर, कोषाध्यक्ष कुणाल गांधी, मुकेश नायगावकर आदी सहभागी झाले होते.

.ऑनलाइन औषध विक्रीसंदर्भातील अधिसूचना तत्काळ रद्द करण्यात यावी. कोविड काळात औषध वितरण प्रक्रियेमध्ये तात्पुरती

शिथिलता देण्यासाठी जारी करण्यात आलेली अधिसूचना मागे घेण्यात यावी. .ऑनलाइन व अनियमित औषध विक्रीवर कठोर नियंत्रण आणण्यात यावे. .बनावट व निकृष्ट औषध विक्रीविरोधात कठोर कारवाई करण्यात यावी. .औषध वितरण व्यवस्थेत रुग्ण सुरक्षेला सर्वोच्च प्राधान्य देण्यात यावे. आदी प्रमुख मागणी आहेत.

लातूर समाचार धाराशिव
बातम्या,लेख व जाहिराती साठी संपर्क
9422472502
9175325708
9284321472

धाराशिव शहरातील कांही महत्वाचे फोन नंबर

- १) रुग्णवाहिका २२३९७६
- २) रक्तपेढी २२३९७६
- ३) जिल्हा रुग्णालय २२६९२७
- ४) शहरपोलिस स्टेशन२४०९९९
- ५) अग्नीशामक विभाग २२२१०१
- ६) रेल्वेस्टेशन २४०९९९
- ७) एसपी कार्यालय २२७६२०
- ८) जिल्हाधिकारी का.२२४५०१
- ९) तहसिल का. २२७८८२
- १०) जि.प. २२५४०७
- ११)नगरपरिषद २२५४०७
- १२)जिल्हा माहिती अधिकारी ०२४७२-२२२७४४
- १३) जिल्हा उद्योग केंद्र (डीआयसी) ०२४७२-२२२२२६
- १४) उस्मानाबाद जिल्ह्याचे उपसंचालक ०२४७२-२२७८ ९ २
- १५) उप विभागीय वन कार्यालय, उस्मानाबाद ०२४७२-२२३४०८
- १६)अधीक्षक उत्पादन शुल्क कार्यालय ०२४७२-२२३३८७
- १७) जिल्हा कल्याण अधिकारी ०२४७२-२२२०१४
- १८) प्रादेशिक परिवहन अधिकारी (आरटीओ) ०२४७२-२२२५५५
- १९) मुख्य पोस्ट ऑफिस ०२४७२-२२२२९४
- २०) जिल्हा रोजगार अधिकारी ०२४७२-२२२२३६
- २१) विभागीय नियंत्रक (एमएसआरटीसीसी) ०२४७२-२२२२१६
- २२) लातूर समाचार ९४२२४७२५०२
- वीडीओ, एम.आर.ए.जी.एस. जिल्हा परिषद ०२४७२-२२०६११
- २३)मुख्य कार्यकारी अधिकारी ०२४७२-२२६८४०
- २४) २४) अतिरिक्त मुख्य कार्यकारी अधिकारी ०२४७२-२५) २२३३९७ प्रकल्प संचालक ०२४७१-२२१५५२
- २५) उपमुख्य कार्यकारी अधिकारी (सामान्य प्रशासन) ०२४७२-२२३३८८
- २६) उपमुख्य कार्यकारी अधिकारी (ग्राम पंचायत) ०२४७२-२२३३४३
- २७) उप मुख्य कार्यकारी अधिकारी (स्त्री व मुल) ०२४७२-२२२५७०
- २८) मुख्य खाते व वित्त अधिकारी ०२४७२-२२२१३२
- २९) शिक्षण अधिकारी (प्राथमिक) ०२४७२-२२४१८४
- ३०) शिक्षण अधिकारी (माध्यमिक) ०२४७२-२२४१८४

सांज दैनिक लातूर समाचार हे मुद्रक,प्रकाशक ,संपादक व मालक दयानंद शंकर जडे, यांनी जडे ऑफसेट प्रिंटेर्स, मित्रनगर, लातूर येथे छापून समर्थनगर धाराशिव येथे प्रकाशित केले आहे.

Evening Daily Latur Samachar is Published by Dayanand Shankar Jade from Samarth Nagar,Dharashiv on behalf of Dayanand Shankar Jade ,edited by Dayanand Shankar Jade and Printed by Dayanand Shankar Jade at Jade Offset Printers,Mitra Nagar,Latur. Editor : Dayanand Shankar Jade Mob:9422472502 RNI- MAHMAR/2003/11649

NAME OF CHANGE DECLARATION
 HERE IN THIS ADVERTISE I AM
 DECLARING THAT I HAVE CHANGE
 MY NAME WHICH WAS : **SHAIKH**
RUBINABEGUM SHAIKH HASAN TO
RUBINA MUHAFAZ PATHAN.
 HENCE FOR THIS DECLARATION I
 WILL BE KNOWN BY THIS NAME AND
 WILL USE . IN FUTURE THE RUBINA
 MUHAFAZ PATHAN WILL USED BY MY
 FAMILY HUSBAND /WIFE, CHILDREN
 AND RELATIVE.
 OLD NAME :- **SHAIKH RUBINABEGUM**
SHAIKH HASAN.
 NEW NAME:- **RUBINA MUHAFAZ**
PATHAN.
 ADDRESS :- DARGA ROAD,
 OSMANABAD. DIST. OSMANABAD
 -413501
 AADHAR NO.- 504047006369
 MOB. NO.-8208131491